

बरेली में बन रहा था नकली जेके सीमेंट, दिल्ली से आई टीम ने कराई छापेमारी, पकड़ी दो फैक्ट्री



बरेली, जागरण संवाददाता। Fake JK Cement in Bareilly : जेके सीमेंट कंपनी के नाम पर नकली जेके वाइट सीमेंट बनाकर बेच रही दो फैक्ट्रियों में नकली माल व पैकिंग का सामान बरामद हुआ। जिन्हें पुलिस ने सील कर दिया। दोनों फैक्ट्री के मालिकों पर धोखाधड़ी व कापीराइट एक्ट के तहत मुकदमा दर्ज किया गया है। मामला परसाखेड़ा रोड नंबर एक पर स्थित एमबी पेंट व शरद इंटरप्राइजेज का है। यह दोनों फैक्ट्रियां पेंट व वाइट सीमेंट बनाने का काम करती है। मंगलवार को जेके सीमेंट कंपनी के मैनेजर सुनील कुमार अपने साथी ओमप्रकाश के साथ दिल्ली से बरेली पहुंचे।

उन्होंने यहां पर एसएसपी सत्यार्थ अनिरुद्ध पंकज से मिलकर परसाखेड़ा में नकली जेके वाइट सीमेंट बनाने की बात कही। इसके बाद परसाखेड़ा चौकी इंचार्ज विश्व देव सिंह के नेतृत्व में एक टीम गठित कर दोनों कंपनियों में छापा मारने के लिए भेजा गया। जेके सीमेंट की मैनेजर सबसे पहले शरद इंटरप्राइजेज में पहुंचे यहां पर छापेमारी के दौरान 244 खाली जेके सीमेंट के कट्टे बरामद हुए। इसके बाद टीम पड़ोस में ही स्थित एमवी पेंट पर गयी जहां पर 26 कट्टे नकली जेके वाइट सीमेंट व 230 कट्टे खाली बरामद हुए।

Source: <https://www.jagran.com/uttar-pradesh/bareilly-city-fake-jk-cement-fake-jk-cement-was-being-made-in-bareilly-team-from-delhi-conducted-raids-two-factories-caught-22866912.html>